

## Hegai

### *Oku maka iru ulo ONYENWE ANYI*

<sup>1</sup> Ozi ONYENWE ANYI, nke rutere Hegai onye amuma, nke o ziri Zerubabel nwa Shealtiel, onye na-achi Juda, na Joshua nwa Jehozadak, onyeisi nchujaja. Ozi a rutere ya n'afọ nke abuo nke ochichi eze Daraios, n'ubochi nke mbu n'onwa nke isii.

<sup>2</sup> Ihe ndi a ka ONYENWE ANYI, Onye puru ime ihe niile na-ekwu, "Ndi a na-asi, 'N'oge ahụ erubeghi mgbe anyi ga-ewu ulonso ukwu ONYENWE ANYI.'"

<sup>3</sup> Mgbe ahụ, okwu ONYENWE ANYI bɔara site n'onu Hegai, onye amuma na-asi, <sup>4</sup> "Nke a o bu oge unu onwe unu ji ebi n'ulo unu e ji osisi machie, mgbe ulonso ukwu a nogidere na-adakposi?"

<sup>5</sup> Ugbu a, ihe a ka ONYENWE ANYI, Onye puru ime ihe niile na-ekwu, "Lezienu uzọ unu anya.

<sup>6</sup> Unu na-agma mkpuru, ma na-enweta naani ihe ntakiri. Unu na-eri nri, ma ihe unu na-eri adighi ezuru unu. Unu na-anu ihe onunu ma unu adighi anuju afọ ka o si mmasi unu. Unu na-eyikwasị onwe unu uwe, ma o dighi achu unu oyi. Unu na-anata ugwo oru, maobu n'akpa puru epu ka unu na-etinye ya."

<sup>7</sup> Ihe a ka ONYENWE ANYI, Onye puru ime ihe niile na-ekwu, "Chezienu echiche banyere ndu unu. <sup>8</sup> Jeenu n'elu ugwu, wedata osisi, jiri ya

wuo ụlọnsọ ukwu ahụ. Mgbe ahụ, obi ga-atọ m uto na ya, a ga-asọpụkwara m n'ebe ahụ." Ọ bu ihe ONYENWE ANYỊ kwuru. <sup>9</sup> "Unu na-ele anya ihe ukwu, ma lee, ọ bu naanị ihe ntakiri ka ọ pụtara. Mgbe unu welatara ha n'ulo, a fufusiri m ha niile. Nke a ọ bu n'ih i gini?" Otu a ka ONYENWE ANYỊ, Onye pụrụ ime ihe niile kwupụtara. "Ọ bu n'ih i na ụlọnsọ ukwu m, nke nọgidere na-abụ mkpompkpọ ebe, ma onye ọbụla n'ime unu na-agba mbọ iru naanị ihe gbasara ulo nke aka ya. <sup>10</sup> Ya mere, n'ih i unu ka eluigwe ji jide igirigi ha, ala ejidekwala ihe omume nke ubi. <sup>11</sup> Akpọla m ka okpomoku biakwasị n'ala ubi niile nakwa n'elu ugwu niile, n'elu ọka na mmanya ọhuru, mmanu oliv na ihe niile nke ala na-emeputa. Ka ọ biakwasị mmadu na anumanu niile, nakwa ihe niile unu dogburu onwe unu n'oru inweta."

<sup>12</sup> Mgbe ahụ, Zerubabel nwa Shealtiel, na Joshua nwa Jehozadak, onyeisi nchaja, na ndi niile foduru, nara nti n'olu ONYENWE ANYỊ Chineke ha, na n'oz i Hegai onye amuma, dika ONYENWE ANYỊ Chineke ha zitere ya. Ndi Izrel niile tukwara egwu ONYENWE ANYỊ.

<sup>13</sup> Mgbe ahụ Hegai, onyeoz i ONYENWE ANYỊ, ziri ndi mmadu ahụ niile ozi Onyenwe anyi, si: "Mu onwe m nonyeere unu," otu a ka ONYENWE ANYỊ kwupụtara. <sup>14</sup> Ya mere, ONYENWE ANYỊ kwaliri mmuo Zerubabel nwa Shealtiel, onye na-achi Juda, na mmuo Joshua nwa Jehozadak, onyeisi nchaja na mmuo ndi niile ahụ foduru n'ala ahụ. Ha niile biara bido oru n'ulo nsọ ukwu ONYENWE ANYỊ, Onye pụrụ ime ihe niile,

bụ Chineke ha, <sup>15</sup> n'ụbọchị nke iri abụọ na anọ, n'ọnwa nke isii.

*Ebube nke ụlọ ọhụrụ ahụ nke ekwere na nkwa*  
 O bụ n'afọ nke abụọ, nke ọchịchị eze Daraios,

## 2

<sup>1</sup> n'ụbọchị nke iri abụọ na otu, n'ọnwa nke asaa, okwu ONYENWE ANYỊ si n'ọnu onye amụma Hegai bjakwa na-asị: <sup>2</sup> “Gwa Zerubabel nwa Shealtiel, onye na-achị Juda, na Joshua nwa Jehozadak, onyeisi nchụaja, na ndị Izrel ahụ fọdurụ n'ala ahụ sị: <sup>3</sup> ‘Onye n’ime unu nwere ike icheta otu ụlọnsọ ukwu nke mbụ si dị ebube? O dị aña n’anya unu ugbu a? O bụ na o dighị unu ka ihe efu ugbu a. <sup>4</sup> Ma ugbu a nwee obi ike Zerubabel,’ ka ONYENWE ANYỊ kwuru. ‘Nwekwaa obi ike gị Joshua onyeisi nchụaja, nwa Jehozadak. Nwekwaanụ obi ike unu ndị niile bi n’ala a.’ Ka ONYENWE ANYỊ kwuru. ‘Rụọnu ọrụ n’ihi na anọnyeere m unu,’ ka ONYENWE ANYỊ, Onye pụrụ ime ihe niile na-ekwu. <sup>5</sup> ‘Nke a bụ ihe merenụ mgbe mụ na unu gbara ndụ n’oge ahụ unu si n’Ijpt pụta. Mmụọ m na-anọgidekwa n’etiti unu. Unu atụla egwu.’

<sup>6</sup> “N’ihi na ihe ndị a ka ONYENWE ANYỊ, Onye pụrụ ime ihe niile kwuru, ‘O fọdurụ otu ugbo, nwa oge nta gasịa, aga m ayọgharị eluigwe na ụwa, na osimiri na ala akọrọ. <sup>7</sup> Aga m ayọgharịkwa mba niile; ihe mba niile na-achọsi ike ga-abịa. Aga m eme ka ụlọ a juputa n’ebube,’ o bụ ihe ONYENWE ANYỊ, Onye pụrụ ime ihe niile kwuru. <sup>8</sup> ‘Ọlaocha niile na ọlaedo niile, bụ nke m.’ O bụ ihe ONYENWE ANYỊ, Onye pụrụ ime

ihe niile kwuputara. <sup>9</sup> 'Ebube nke ulo a ga-adị ukwu karịa ebube nke mbu,' o bu ihe ONYENWE ANYI, Onye puru ime ihe niile kwuru. 'O bukwa n'ebe a ka m ga-enye oganihu na udo,' otu a ka ONYENWE ANYI, Onye puru ime ihe niile kwubiri ya."

*Ngosi maka ndi ruru aru*

<sup>10</sup> N'ubochi nke iri abuo na anu, n'onwa itoolu, nke afo abuo, nke ochichi eze Daraios, okwu ONYENWE ANYI biakwutere onye amuma, bu Hegai. <sup>11</sup> "Ihe ndi a ka ONYENWE ANYI, Onye puru ime ihe niile kwuru, 'Juo ndi nchujaja ihe iwu na-ekwu. <sup>12</sup> O buru na mmadu etinye anu e doro nsu n'akpa uwe ya, o burukwa na uwe ahụ anu nsu ahụ di n'ime ya emetu achicha, maobu ofe, maobu nri ozu di iche, mmetu uwe ahụ meturu ha o ga-eme ka ha diri nsu?"

Ndi nchujaja zara si: "Mba!"

<sup>13</sup> Mgbe ahụ Hegai kwukwara, "O buru na mmadu emeruo onwe ya site n'imetu onye nwuru anwu aka, mesia metu otu n'ime ihe ndi a aka, o ga-abu ihe ruru aru?"

Ndi nchujaja zara si, "E, o ga-abu ihe ruru aru."

<sup>14</sup> Mgbe ahụ Hegai kwuru si, "Otu a ka mba a na ndi bi n'ime ya di n'ihu m. Ihe obula aka ha ruputara na onyinye obula ha nyere bu ihe ruru aru.' O bu ihe ONYENWE ANYI kwuru.

<sup>15</sup> " 'Ma ugbu a, chezienu echiche banyere ihe ndi ga-emenu site taa gaa n'ihu. Tuleenu otu ihe si di tupu adonye otu nkume n'elu ibe ya n'ulosu ukwu nke ONYENWE ANYI. <sup>16</sup> Kedu onodu unu? Mgbe mmadu biara n'ebe o debere

otutu iri efere oka abuo, ihe o na-ahu bu naani otutu efere oka iri. O burukwa na o bia n'ebe inara mmanya ka o were iri ite mmanya ise, o bu naani iri ite mmanya abuo ka o ga-enweta. <sup>17</sup> Eji m oria na-eripia ihe ubi, na omuma ebu, na mkpuru mmiri igwe bibie oru aka unu niile; ma unu aloghachikwuteghi m,' o bu ihe ONYENWE ANYI kwuputara. <sup>18</sup> 'Ma site n'ubochi taa gaa n'ihu, site n'ubochi taa bu iri ubochi ano nke onwa itoolu, chenu echiche banyere ubochi a bu ubochi a toro ntoala ulonso ukwu ONYENWE ANYI. Chezienu echiche banyere ya. <sup>19</sup> O ka nwere mkpuru oghigha unu nwere n'oba unu? Ozokwa, osisi vaini, osisi fig, osisi pomegranet na osisi oliv amighi mkpuru, ruo ugbu a.

“ 'Ma site n'ubochi taa gaa n'ihu aga m agozi unu.' ”

### *Zerubabel mgbaaka akara ONYENWE ANYI*

<sup>20</sup> Okwu ONYENWE ANYI biakwutere Hegai nke ugboro abuo, n'ubochi nke iri abuo na ano nke onwa ahụ, si, <sup>21</sup> “Gwa Zerubabel, onye na-achi juda si ana m aga iyoghari eluigwe na uwa. <sup>22</sup> Aga m akwatu ocheeze alaeze di iche iche, ana m agakwa imebi ike alaeze nke mba di iche iche. Aga m akwatu ugbo inyinya n'ala na ndi na-anya ha; inyinya na ndi na-agba ha ga-adakwa. Onye obula ga-adakwa site na mma agha nke onye otu ya.

<sup>23</sup> “ 'N'ubochi ahụ,' ka ONYENWE ANYI, Onye puru ime ihe niile na-ekwu, 'Aga m ewere gi bu onyeozi m Zerubabel nwa Shealtiel,' o bu ihe ONYENWE ANYI kwuru, 'mee gi ka i di ka mgbaaka

akara m, n'ihì na ahọrọla m gị,' Ọ bụ ONYENWE  
ANYÌ, Onye pụrụ ime ihe niile na-ekwu.”

**Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu

Nḅi Biblica, Inc. deghariri ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ulọ oru a, nke edebanyere dika iwu si kwado n'ulọ oru di n'obodo United States, ebe a na-enye akara a na ikike maka azum ahia ndi Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78